




આંતરરાષ્ટ્રીય પુરિમાર્ગીય વૈષ્ણવ પરિષદ



46

કૃપયૈત્કથાપ્રદાય નમઃ

૪૬ - કૃપયૈત્કથાપ્રદ :

શ્રીઆચાર્યજી જે જીવ ઉપર કૃપા કરે છે, તેને રાસલીલાની કથા સ્વરૂપાત્કરૂપે પ્રદાન કરે છે.

અર્થ - ચરિત્ર - સંગતિ :

શ્રીઆચાર્યજી ભગવદ્લીલાની કથાનું દાન અન્ય સર્વેને કરે છે, પરંતુ નિજજનોને રસના સમૂહવાળી રાસલીલા સંબંધી કથાનું દાન ઉત્તમ પ્રકારે વિશેષરૂપમાં કરે છે જે આપશ્રીની વિશેષ કૃપાનું કારણ છે. રાસલીલાની સર્વોત્તમતા આથી સિદ્ધ થાય છે, સેવકોની યોગ્યતા પાત્રતા આદિનો વિચાર કરી કૃપાયુક્ત સ્વરૂપે શ્રીઆચાર્યજી રાસલીલાની કથાનું દાન સામાન્ય જનોને કરે છે. પ્રદ: પ્રકર્ષોણ દદાતિ અંતરંગ સ્વકીયોને આ રાસલીલાની કથા સ્વરૂપાત્મક બનાવી પ્રત્યક્ષ દર્શન કરાવે છે.

“વેશુગીત પુનઃયુગલ ગીતકી રસ ખરખા ખરસાઈ” આ રીતે કથાનું દાન અન્ય સેવકોને આપશ્રી કરતા હતા, પરંતુ અનન્ય ભક્તો પરમાનંદદાસ, આદિને સુબોધિની કથાનો પ્રસંગ જે આપશ્રી સંભળાવતા હતા તેજ કથાના તેઓને સાક્ષાત દર્શન થતાં હતાં. અને તેજ લોલા પ્રસંગનાં કિર્તનો પરમાનંદદાસ ગાઈ સંભળાવતા હતા શેઠ દિનકરદાસ આદિને રસાત્મક કથાઓ “શ્રુતેક્ષિતપથો નનુ નાથ પુંસાંમ” (ભાગવત ૩-૯-૧૧) કાર્ણ અને નેત્રો દ્વારા પ્રવેશ કરાવી તેમના દૈહિક ધર્મો છોડાવી દીધા.

ચિત્ર - પરિચય :

શ્રીઆચાર્યજી દામોદરદાસ સાથે રાસલીલા સંબંધી ભગવદ્લીલાની વાર્તા કરે છે.

નામ - સંગતિ :

રાસલીલાની કથાથી સંયોગ રસની પ્રાપ્તિ થાય છે. પરંતુ વિપ્રયોગની પ્રાપ્તિ સેવકોને કરાવવા શ્રીઆચાર્યજી કેવો ઉપદેશ આપે છે તે જણાવવા “વિરહાનુભવૈકાર્થસર્વત્યાગોપદેશકઃ” નામનું વાર્ણન કરે છે.